

सन २०२२-२३ या आर्थिक वर्षातील अर्थसंकल्पीय अनुदाने  
संयुक्त प्रशिक्षण केंद्र, गारगोटी कोल्हापूर यांना देण्यात  
यावयाच्या अनुदानाचे वाटप मुख्य लेखाशिर्ष- २५१५००२६.  
३१ - सहायक अनुदाने (वेतनेतर) (आठवा हप्ता)

महाराष्ट्र शासन  
ग्राम विकास विभाग  
शासन निर्णय क्रमांक: अनुग्रा २०२२/प्र.क्र. १९/आस्था-१५  
बांधकाम भवन, २५, मझबान पथ, फोर्ट,  
मुंबई- ४०० ००९.  
दिनांक : १० मार्च, २०२३.

**वाचा -**

- १) शासन निर्णय, ग्राम विकास व जलसंधारण विभाग, क्र.प्रशिक्षण-२०९३/प्र.क्र.८४५/०९,  
दि.१७.०९.१९९३.
- २) शासन निर्णय, ग्राम विकास व जलसंधारण विभाग, क्र.- प्रशिक्षण ११९९/  
प्र.क्र.५८१/६१, दिनांक २३.९.१९९८
- ३) शासन निर्णय ग्राम विकास व जलसंधारण विभाग, क्र.-प्रशिक्षण-२०००/  
प्र.क्र.८५९/४४, दि.१२.६.२००१.
- ४) शासन परिपत्रक, वित्त विभाग, क्रमांक: अर्थसं-२०२२ /प्र.क्र.४३ /अर्थ-३, दिनांक  
०४.०४.२०२२.
- ५) शासन निर्णय ग्राम विकास विभाग, क्र.अनुग्रा२०२२/ प्र.क्र.१९/आस्था-१५,  
दि.२५.४.२०२२, दि.०९.०५.२०२२, दि.१५.०७.२०२२, दि.१२.१०.२०२२,  
दि.१८.१०.२०२२, दि. २३.११.२०२२, दि.०९.०१.२०२३

**प्रस्तावना :**

सन २०२२-२३ या आर्थिक वर्षाकरीता २५१५, इतर ग्रामीण विकास कार्यक्रम, ००३-प्रशिक्षण,  
(०१) प्रशिक्षण कार्यक्रमासाठी सहाय्यक अनुदान (०१) (०२) श्री मौनी विद्यापीठाच्या विद्यमाने गारगोटी  
येथे संयुक्त प्रशिक्षण केंद्राची स्थापना करण्याची योजना अनिवार्य (संकेतांक क्र.२५१५००२६), ( मागणी  
क्र. एल -३ ) अंतर्गत संयुक्त प्रशिक्षण केंद्र, गारगोटी, जि.कोल्हापूर यांना ३१ सहायक अनुदाने  
(वेतनेतर) साठी रु. ९४१.०० हजार (रु. नऊ लक्ष एक्केचाळीस हजार ) व ३६ सहायक अनुदाने (वेतन)  
साठी रु.९६७२.०० हजार (रु. शहाण्णव लक्ष बहात्तर हजार फक्त ) असे रु. १०६१३.०० हजार (रुपये  
एक कोटी सहा लक्ष तेरा हजार फक्त ) इतकी तरतूद अर्थसंकल्पित करण्यात आलेली आहे . सदर  
अर्थसंकल्पित अनुदानापैकी आठवा हप्ता वितरित करण्याची बाब शासनाच्या विचाराधीन होती.

### शासन निर्णय :

सन २०२२-२३ या वित्तीय वर्षाकरीता संयुक्त प्रशिक्षण केंद्र, गारगोटी, कोल्हापूर यांना आतापर्यंत अर्थसंकल्पिय तरतुदीच्या मर्यादेत ३१ सहाय्यक अनुदाने (वेतनेतर) या उद्दीष्टाकरिता ४९ % मर्यादेत रु. ४६०.०९ हजार (रुपये चार लक्ष साठ हजार नव्वद फक्त) इतके अनुदान उपलब्ध करून देण्यात आले आहे. तसेच ३६ सहाय्यक अनुदाने (वेतन) या उद्दीष्टाकरिता १०० % मर्यादेत रक्कम रु. ९६७२.००.०० हजार (रुपये शहाण्णव लक्ष बहात्तर हजार फक्त ) असे एकूण रु.१०१३२.०९ हजार (रुपये एक कोटी एक लक्ष बत्तीस हजार नव्वद फक्त ) इतके अनुदान उपलब्ध करून देण्यात आले आहे.

२. आता वित्त विभागाच्या अनौ . संदर्भ क्रमांक ८४/व्यय-१५, दिनांक २०.०२.२०२३ अन्वये ३१ सहाय्यक अनुदाने (वेतनेतर) या उद्दीष्टाकरिता एकूण अर्थसंकल्पिय तरतुदीच्या ७० % मर्यादेत निधी वितरित करण्यास मान्यता दिलेली आहे. सदर मर्यादेस अधीन राहून संयुक्त प्रशिक्षण केंद्र, गारगोटी, जि.कोल्हापूर यांना यापूर्वी ३१ सहाय्यक अनुदाने (वेतनेतर) या उद्दीष्टाकरिता अर्थसंकल्पिय तरतुदीच्या ४९% निधी वितरित करण्यात आलेला असून उर्वरित २१% निधी विभागीय आयुक्त, पुणे यांनी केलेल्या मागणीनुसार रु.१९७.६१ हजार (रुपये एक लक्ष सत्याण्णव हजार सहाशे दहा फक्त ) इतका निधी आठवा हप्ता म्हणून वितरित करण्यात येत आहे.

३. प्रशिक्षण केंद्रांना अनुदान द्यावयाच्या कार्यपध्दतीबाबत शासन परिपत्रक क्रमांक प्रशिक्षण - ११९८/प्र.क्र.५८१/६१, दि.२३ सप्टेंबर, १९९८ व शासन परिपत्रक, ग्राम विकास व जलसंधारण विभाग क्रमांक प्रशिक्षण २०००/प्र.क्र.८५९/४४, दि.१२ जून २००१ अन्वये निर्गमित करण्यात आलेल्या सूचनांच्या अनुषंगाने उपायुक्त (आस्था), पुणे विभाग, पुणे यांनी सदर प्रशिक्षण केंद्रास दरमहा अनुदान अदा करण्याबाबत त्वरीत कार्यवाही करावी. तसेच संदर्भ क्रमांक १ च्या शासन निर्णयातील परिच्छेद क्रमांक १२ मधील अटीनुसार केंद्रांनी खर्च करावा.

४. सदर निधी वितरणाकरिता तसेच निधी ज्या बाबींकरिता मंजूर करण्यात आला आहे , त्याच बाबींवर खर्च करण्यात येईल, याची काटेकोर अंमलबजावणी करण्याची जबाबदारी संबंधित उपायुक्त (आस्था), विभागीय आयुक्त कार्यालय यांची असेल. तसेच सदर निधीचे उपयोगिता प्रमाणपत्रही तात्काळ सादर करण्याची दक्षता घेण्यात यावी.

५. हा खर्च "मागणी क्र.एल ३, २५१५, इतर ग्रामीण विकास कार्यक्रम संकेतांक क्र. (२५१५००२६) ३१, सहाय्यक अनुदाने (वेतनेतर) " या लेखाशिर्षाखाली खर्ची टाकण्यात यावा आणि तो यावर्षी लेखाशिर्षातर्गत केलेल्या तरतूदीतून भागविण्यात यावा. तसेच सदर खर्च त्याच संकेतांकाखाली खर्च पडतो आहे या बाबत ताळमेळ घालून खातरजमा करावी व विभागीय आयुक्तांनी दरमहा शासनास कळवावे. सदर लेखाशिर्षाचे आहरण व संवितरण अधिकारी म्हणून उपायुक्त (आस्थापना) पुणे हे काम पाहतील.

६. विभागीय आयुक्त कार्यालयाने प्रशिक्षण केंद्रास अनुदान वितरीत करताना वेतन / वेतनेतर बाबींवर प्रत्यक्ष किती अनुदानाची आवश्यकता आहे याची खातरजमा करून त्यांना आवश्यक तेवढी रक्कम उपलब्ध करून द्यावी. उपरोक्त नमूद केलेल्या अनुदानापेक्षा जास्त अनुदान वितरीत केले जाणार नाही याची दक्षता घ्यावी. तसेच प्रशिक्षण केंद्राने वेतन / वेतनेतर करिता दरमहा किती अनुदान आवश्यक आहे याची पूर्वसूचना संबंधित आयुक्त कार्यालयास द्यावी. त्याप्रमाणे आयुक्त कार्यालयाने

वेतन / वेतनेतर करिता अनुदान वितरीत करावे. आवश्यक असलेल्या अनुदानाबाबत पूर्वसूचना न दिल्यास त्याची संपूर्ण जबाबदारी संबंधित केंद्राच्या प्राचार्याची असेल.

७. या अनुदानातून संबंधित प्रशिक्षण केंद्राने केलेल्या खर्चाचे स्वतंत्र लेखे व पुस्तके तपासण्याचा अधिकार महालेखापाल, (लेखा) महाराष्ट्र-१ मुंबई आणि/किंवा महालेखापाल (लेखा) महाराष्ट्र-२ नागपूर यांना राहिल व त्यांना त्यांचे हे काम योग्य तऱ्हेने पार पाडता यावे म्हणून संबंधित प्रशिक्षण केंद्र / संस्था, मदत / सुविधा पुरवतील.

८. हा शासन निर्णय वित्तीय अधिकार नियमपुस्तिका १९७८ भाग १ ला, उपविभाग १ ते ५ मधील तरतूदीनुसार शासन निर्णय दिनांक १७.०४.२०१५ सोबतच्या उप विभाग - ३ मधील अ.क्र. ४ परि. २७ (२) नुसार प्रशासकीय विभागास प्रदान करण्यात आलेल्या वित्तीय अधिकारांचा वापर करून तसेच वित्त विभाग अनौपचारिक संदर्भ क्रमांक ८४/व्यय-१५, दिनांक २०.०२.२०२३ अन्वये निर्गमित करण्यात येत आहे.

९. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक २०२३०३१०१२२७५५३४२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(उर्मिला जोशी)

अवर सचिव, महाराष्ट्र शासन.

प्रत-

१. महासंचालक, यशवंतराव चव्हाण विकास प्रशासन प्रबोधिनी, बाणेर रोड, पुणे
२. विभागीय आयुक्त, पुणे विभाग, पुणे (दोन प्रती)
३. संचालक, संयुक्त प्रशिक्षण केंद्र गारगोटी, जि.कोल्हापूर
४. उपायुक्त (आस्था) विभागीय आयुक्त कार्यालय, पुणे.
५. जिल्हा कोषागार अधिकारी, पुणे (नोंदणीकृत डाकेने)
६. महालेखापाल, महाराष्ट्र-१ मुंबई. (लेखापरिक्षा/लेखा व अनुज्ञेयता)
७. महालेखापाल, महाराष्ट्र-२ नागपूर. (लेखापरिक्षा/लेखा व अनुज्ञेयता)
८. वित्त विभाग (का.क्र.अर्थसंकल्प-१७/व्यय १५)
९. प्राचार्य, संयुक्त प्रशिक्षण केंद्र, गारगोटी, जि.कोल्हापूर (२ प्रतींसह)
१०. कार्यासन.क्र. वित्त-१, वित्त-६, वित्त-७ ग्राम विकास विभाग
११. निवड नस्ती का.क्र. आस्था-१५